

[10th March 1964

லாபமாகயிருக்காது. பின்பு அவர்கள் வீடுகளை புதுப்பித்துக் கொள்ள வேண்டுமென்றால் அதற்கு கடன் உதவியும் அரசாங்கம் கொடுக்கும்.

திரு. செ. மாதவன் : அமைச்சர் அவர்கள் கடன் உதவி செய்வதாகச் சொன்னார்கள். ஏற்கனவேயுள்ள வரி பாக்கிகளை இந்தப் பசலியில் வசூலிக்கக்கூடாது என்று அரசாங்கம் உத்தரவிட முன்வருமா?

கனம் திரு. வெ. ராமைய்யா : பாதிக்கப்பட்ட இடத்தில் அவசியமாக அதைத் தள்ளி வைக்கவேண்டுமென்றால் அதையும் அரசாங்கம் செய்யும்.

திரு. எம். வி. கரிவேங்கடம் : பாதிக்கப்பட்ட விவசாயிகளுக்காவது அரசாங்கம் இந்த செஸ் வரி விலக்கை உடனடியாக அளிக்குமா?

கனம் திரு. வெ. ராமைய்யா : செஸ் விலக்கு மட்டுமல்ல, லான்ட் ரெவின்யூவையே தள்ளிவைக்கவேண்டுமென்ற அவசியம் ஏற்பட்டால் அதையும் அரசாங்கம் செய்யும்.

Fair price shops for firewood

* 197 Q.—**SRI M. KALYANASUNDARAM :** Will the Hon. the Minister for Food be pleased to state—

(a) the number of Fair price shops functioning in Madras City for the sale of firewood;

(b) the price at which firewood is sold at present; and

(c) the total quantity of firewood sold through these fair price shops, during 1963?

கனம் திரு. ந. நல்லசேனாபதி சர்க்கரை மன்றாடியார் : (அ) விறகு விற்பனைக்காக சென்னை நகரில் எட்டு நியாய விலைக் கடைகள் நடைபெற்று வருகின்றன.

(இ) 25 கிலோ கிராம் ரூ. 1.50 என்கிற விலைக்கு இப்போது கிரா விற்கப்பட்டு வருகிறது.

(உ) 1963-ல் இந்த நியாய விலைக் கடைகளின் மூலம் விற்கப்பட்ட மொத்த விறகின் அளவு 1,101 டன் ஆகும்.

திரு. இரா. நெடுஞ்செழியன் : அவைத் தலைவர் அவர்களே, சென்னையில் இருக்கிற நெருக்கடி நிலையையொட்டி விறகைப் பொறுத்தவரை இருக்கிற நியாய விலைக் கடைகளை அதிகப் படுத்துகிற எண்ணம் அரசினருக்கு உண்டா? அப்படியென்றால் எத்தனை?

கனம் திரு. ந. நல்லசேனாபதி சர்க்கரை மன்றாடியார் : இப்போது இருக்கக்கூடிய எட்டு விறகுக் கடைகளிலும் நாங்கள் கூடுதலாக விற்பனை இல்லை என்று தங்கள் மூலம் மெம்பர் அவர்களுக்கு சொல்லிக் கொள்ள விரும்புகிறேன்.

10th March 1964]

புலவர் கா. கோவிந்தன் : 100, 200 ஆண்டுகளாக இருக்கிற மரங்கள் எல்லாம் வெட்டப்பட்டு போயிருக்கின்றன. ஆகவே உடனடியாக விறகை உண்டாக்குவது என்பது இயலாத காரியம். ஆகவே மாற்றி எரிபொருள்களுக்கு ஏதாவது வழியிருக்கிறதா? நெய்வேலி பழுப்பு நிலக்கரியை அந்த அளவிற்குக் கொண்டு வர அரசாங்கம் ஏற்பாடு செய்யுமா?

கனம் திரு. ந. நல்லசேனாபதி சர்க்கரை மன்றாடியார் : இன்டஸ்ட்ரீஸ் மினிஸ்டரை கேட்டுக் கொள்ளவேண்டியது இது.

திரு. து. ப. அழகமுத்து : ஸ்பீவர் அவர்களே, சென்னை நகரத்தைப்போன்று ஒவ்வொரு மாவட்டத்திலும் விறகு பற்றாக்குறை இருந்து கொண்டிருப்பதால் இந்தத் திட்டத்தை அங்கும் வஸ்தரிப்பதற்கு அரசாங்கத்திற்கு உத்தேசமுண்டா?

கனம் திரு. ந. நல்லசேனாபதி சர்க்கரை மன்றாடியார் : இதைப் போலவே, மதுரையிலும், கோவையிலும் நடத்தவேண்டும் என்று தான் ஆரம்பத்தில் நினைத்துக்கொண்டிருந்தோம். பின்னால்தான் இப்போது அது தேவையில்லை என்று நினைத்து சென்னை நகரில் மட்டும் எட்டு கடைகள் வைக்கப்பட்டிருக்கின்றன.

திரு. சா. ராமசாமி : கனம் அமைச்சர் அவர்கள் கூறும்போது சரியானபடி இந்த விறகு விற்பனையாகவில்லை என்று சொன்னார்கள். அப்படி மக்கள் வாங்காமல் இருப்பதற்கு என்ன காரணம்?

கனம் திரு. ந. நல்லசேனாபதி சர்க்கரை மன்றாடியார் : இப்போது நடத்தப்படுகின்ற நியாயவிலைக் கடைகளில் கொடுக்கப் படுகின்ற விறகுகள் காட்டு விறகை (ஜங்ஜன் வுட்) சார்ந்தது. இது சரியாக எரியாது என்று மக்கள் எண்ணிக் கொண்டிருக்கிறார்கள். அதோடு இந்த எட்டு கடைகளும் முக்கியமாக ஸ்லம் எரியாக்களில் திறக்கப்பட்டிருக்கிறது. இருந்தாலும் எதிர் பார்த்த அளவுக்கு விற்பனையாகவில்லை என்றாலும் தற்போது மாதா மாதம் விற்பனை அதிகமாகிக்கொண்டேயிருக்கிறது.

திரு. எ. கோ. பாலகிருஷ்ணன் : இந்தக் கடைகளில் கொடுக்கப் படுகின்ற விறகு காட்டு விறகாக இருக்கிறது என்று அமைச்சர் அவர்கள் சொன்னார்கள். இதற்குப் பதிலாக சவுக்கு விறகை விற்கலாம் அல்லவா? தென் ஆற்காடு மாவட்டத்தைப் பொறுத்தவரை, சவுக்கு விறகு அதிகமாகக் கிடைக்கிறது. ஆகவே இந்தக் கடைகளில் சவுக்கு விறகுக்கு முக்கியத்துவம் கொடுக்கப்படுமா?

கனம் திரு. ந. நல்லசேனாபதி சர்க்கரை மன்றாடியார் : இப்போது நடத்தப்படுவது பாரஸ்ட் டிப்பார்ட்மெண்ட் மூலமாக இருப்பதால், காட்டு விறகு கொடுப்பதுதான் வசதியாக இருக்கிறது.

திரு. முனு ஆதி : இந்தக் காட்டு விறகை விற்பதால் லாபம் ஏற்படுகிறதா? நஷ்டம் ஏற்படுகிறதா?

[10th March 1964

கனம் திரு. ந. நல்லசேனாபதி சர்க்கரை மன்றாடியார்: இப்போதுள்ள கணக்குப்படி ஒரு டன்னுக்கு 2 ரூபாய் வரை நஷ்டம் ஏற்படுகிறது.

திரு. து. ப. அழகமுத்து: தலைவர் அவர்களே, இப்போதுள்ள விறகு பற்றாக்குறையைப் போக்குவதற்கு, அரசாங்கம் காடுகளில் சில வகை மரங்களை வளர்ப்பதாக தெரிகிறது. அவ்விதம் வளர்க்கப்படுவது ஜங்கிள் வுட் வகையைச் சேர்ந்ததா அல்லது வேறு வகையைச் சேர்ந்ததா?

கனம் திரு. ந. நல்லசேனாபதி சர்க்கரை மன்றாடியார்: யூக்கலிப்டஸ் போன்ற வகைகள்தான் வளர்க்கப்படுகின்றன. ஜங்கிள் வுட் என்று தனியாக வளர்ப்பது இல்லை, தானாக வருவது தான்.

திரு. இரா. நெடுஞ்செழியன்: கனம் தலைவர் அவர்களே, அரசாங்க நியாயவிலைக் கடைகளில் விற்கப்படும் விறகு சரியாக எரியாது என்ற எண்ணம் மக்களிடையே இருந்து வருகிறது என்பதைக் கனம் அமைச்சர் அவர்கள் தெரிவித்தார்கள். அப்படியானால் எரியக்கூடிய விறகைக் கொண்டு வந்து விற்பனை செய்வதற்கு அரசாங்கம் முயலுமா? அதோடு விலையையும் குறைத்துக் கொடுப்பதற்கு அரசாங்கம் ஆலோசிக்குமா?

கனம் திரு. ந. நல்லசேனாபதி சர்க்கரை மன்றாடியார்: விலையைக் குறைத்துக் கொடுக்க வேண்டும் என்ற எண்ணத்தில் தான் ஒரு குண்டுக்கு ஒரு ரூபாய் 75 ந. பை. என்று விற்பது கொண்டிருந்ததை, இப்போது ஒரு ரூபாய் 50 ந. பை. விலையில் விற்பதற்கு ஏற்பாடு செய்திருக்கிறார்கள். இதன் மூலம் இப்போது கூடுதலாகவே ஓரளவுக்கு விற்பனையாகிக் கொண்டிருக்கிறது.

அரிசி, நெல் கொள்முதல்

* 198 கேள்வி.—திரு. டி. கார்ச்சா கவுடர்: கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சை மாவட்ட அரிசி மில் சொந்தக்காரர்கள் தாங்கள் ஒப்புக்கொண்டபடி அரசாங்கத்திற்கு அரிசி சப்ளை செய்ய முடியாதென தெரிவித்துவிட்டனரா?

(இ) ஆம் என்றால், என்ன காரணங்களுக்காக?

கனம் திரு. ந. நல்லசேனாபதி சர்க்கரை மன்றாடியார்: (அ) & (இ) கொள்முதல் விலைக்கும் மார்க்கெட் விலைக்கும் இடையே தொடர்ந்து இருந்துவரும் விலை வித்தியாசத்தின் காரணமாக, தஞ்சாவூர் அரிசி மில் சொந்தக்காரர்கள் சங்கம் அரிசி சப்ளை செய்யும் நிலையில் இல்லை என்று 17-12-1963-ல் அரசாங்கத்திற்குத் தெரிவித்துவிட்டது.